

All Women PSK

March 08, 2021

పూర్తి మహిళా పీఎస్కే

మార్చి 08, 2021

అంతర్జాతీయ మహిళా దినోత్సవాన్ని పురస్కరించుకొని 8 మార్చి 2021న “పూర్తి మహిళా పీఎస్కే”లుగా మారబోతున్న రెండు పాస్పోర్ట్ సేవా కేంద్రాల (పీఎస్కే)ను విదేశీ వ్యవహారాల సహాయ మంత్రి శ్రీ వి. మురళీధరన్ ఆవిష్కరించారు. విదేశీ వ్యవహారాల మంత్రిత్వ శాఖ చేపట్టిన ప్లాగ్షిప్ పాస్పోర్ట్ సేవా ప్రోగ్రామ్ కింద న్యూఢిల్లీలోని ఆర్కే పురంలో భికాజీకామా ప్లాస్ వద్ద ఒకటి, కేరళ రాష్ట్రంలోని కొచ్చిన్లో త్రిపునిధుర వద్ద మరొకటి ఇవి ఏర్పాటు కానున్నాయి.

ఈ పాస్పోర్ట్ సేవా ప్రోగ్రామ్ అనేది భారత ప్రభుత్వం యొక్క ప్రతిష్టాత్మక కార్యక్రమం అలాగే భారత పౌరులు ఇంకా దేశం వెలుపల నివసిస్తున్న భారతీయులకు పాస్పోర్ట్ సంబంధిత సేవలను అందిస్తున్న అత్యంత విజయవంతమైన కార్యక్రమాల్లో ఒకటిగా ఇది అవతరించింది. డిజిటల్ ఇండియా విజన్‌ను సమర్థవంతంగా సాకారం చేస్తున్న ఈ ప్రోగ్రామ్‌లోని విజయవంతమైన అంశాలు ఏంటంటే:

- i. పౌరులకు ఎక్కడకావాలంటే అక్కడ వారి గడపవద్దనే పాస్పోర్ట్ సంబంధిత సేవలను అన్ని పక్షాలకూ అందించే విధంగా డిజిటల్ పర్యావరణ వ్యవస్థ (ఎకో సిస్టమ్)
- ii. కార్యకలాపాలు సజావుగా జరిగేలా భరోసా మరియు సులభతరమైన సేవలు
- iii. పౌరులకు డిజిటల్ సాధికారితను చేకూర్చడం

భారత్‌తో పాటు విదేశాల్లో నివసిస్తున్న పౌరులకు కూడా పాస్పోర్ట్ సేవలను అందించడంలో సంఖ్యపరంగా మరియు నాణ్యతపరంగా మరింత మెరుగుదలను తీసుకొచ్చేందుకు 2014 మే నుంచీ మంత్రిత్వ శాఖ పలు చర్యలను చేపట్టింది. దీని ఫలితంగా, ప్రస్తుత 36 పాస్పోర్ట్ కార్యాలయాలకు తోడు 93 పాస్పోర్ట్ సేవా కేంద్రాలు మరియు 426 పోస్టాఫీస్ పాస్పోర్ట్ సేవా కేంద్రాలు దేశవ్యాప్తంగా కార్యకలాపాలను అందుబాటులోకి తెచ్చాయి. దీంతోపాటు, విదేశాల్లోని 190 భారతీయ మిషన్/పోస్ట్లకు ఈ ప్రోగ్రామ్‌ను విస్తరించడం జరిగింది, తద్వారా ఇది ప్రపంచవ్యాప్తంగా అందుబాటులోకి వచ్చింది. మంత్రిత్వ శాఖ తీసుకున్న ఈ చర్యలతో, పౌరులకు సమయానికి, పారదర్శకంగా, మరింత అందుబాటులో, నమ్మకమైన రీతిలో అలాగే సాకార్యవంతమైన

వారావరణంలో నిబద్ధత కలిగిన, సుశిక్షితులైన, చైతన్యవంతులైన సిబ్బంది, క్రమబద్ధమైన ప్రక్రియల ద్వారా పాస్‌పోర్ట్ సేవలను అందించడంలో దోహదం చేసింది. పాస్‌పోర్ట్ ప్రక్రియలు, నిబంధనావళిలు మరియు నియమాలను సరళతరం చేయడం కోసం కూడా చర్యలు తీసుకోవడం జరిగింది.

పైన పేర్కొన్న వాటితో పాటు, పాస్‌పోర్ట్ సేవా ప్రోగ్రామ్‌లో భాగంగా మహిళా సాధికారతకు కూడా మంత్రిత్వ శాఖ చర్యలు తీసుకుంది. పాస్‌పోర్ట్ సేవా ప్రోగ్రామ్ ద్వారా ఈ పాస్‌పోర్ట్ సేవా కార్యక్రమంలో మొత్తం 1,670 మంది మహిళా సిబ్బంది నియమించబడ్డారు. ఇప్పటివరకూ 2.76 కోట్ల మందికి పైగా దరఖాస్తుదారులకు పాస్‌పోర్టులను జారీ చేశారు. గడిచిన మూడేళ్లలో 1.03 కోట్ల పాస్‌పోర్టులను మహిళా దరఖాస్తుదారులకు జారీ చేశారు, మొత్తం దరఖాస్తుదారుల్లో వీరి సంఖ్య 35 శాతంగా ఉంది.

వృత్తిపరంగా లేదా వ్యక్తిగతంగా అయినా కూడా జీవితాల యొక్క విభిన్న రంగాల్లో పురుషులు మరియు మహిళల మధ్య సమతుల్యతను నెలకొల్పేందుకు ప్రభుత్వం నిరంతరాయంగా కృషి చేస్తోందని మంత్రి శ్రీ మురళీధరన్ అభిప్రాయపడ్డారు. ప్రధాన మంత్రి శ్రీ నరేంద్ర మోదీ నాయకత్వంలో మన దేశం పురోగమన, సాంకేతికంగా అధునాతన మరియు సామాజికంగా భిన్న సమాజం దిశగా అడుగులు వేస్తోందని ఆయన నొక్కిచెప్పారు. 8 మార్చి 2021న ఇక్కడ హాజరైన గౌరవనీయ సమూహంలో మహిళలు సాధించిన విజయాలు ఇందుకు నిదర్శనంగా నిలుస్తున్నాయన్నారు. భారతీయ వాయు సేన, రైల్వే, ఆరోగ్య సంరక్షణ రంగం, మీడియా & ఎంటర్టైన్‌మెంట్ తదితర రంగాలు సహా మహిళా సారథులు ఇంకా భవిష్యత్తు సారథులు ఇందులో ఉన్నారని ఆయన పేర్కొన్నారు. పాస్‌పోర్టును పొందడంలో సులభతరమైన విధానం గురించి అవగాహనను కల్పించడానికి ప్రముఖ వ్యక్తులను పాస్‌పోర్ట్ సేవా ప్రోగ్రామ్‌కు సంబంధించిన మిత్రులుగా నియమించడం జరిగింది.

న్యూఢిల్లీ

మార్చి 08, 2021

DISCLAIMER: This is an approximate translation. The original is available in English on MEA's website and may be referred to as the official press release.